

Geysir við í 2. útbjóðing

Nøkur stór feløg við-
onnur bjóða neyvan
hesaferð

OLJULEITING

Jan Müller

Nú bert ein knappur mánaði er eftir, til 2. útbjóðing til oljuleitning við Føroyar letur aftur, er rættiliga óvist, hvussu mong feløg fara at søkja. Útmeldingarnar frá oljufeløgnum hava verið rættiliga varnar. Tað hevur tó líkasam ligið í luftini, at stóra brettska BP fer ikki at søkja hesaferð og sera óvist er við feløgum sum Amerada Hess og ENI. Tó ber illa til at koma til nakra avgjörda niðurstøðu, tí hesi feløg antin hava sagt frá, at tey fáa at síggja ella tey als ikki hava latið við seg koma.

Hinvegin eru onnur stór og meðalstór oljufeløg, sum hava boðað frá, at tey verða við. Hesi eru m.a. Statoil og Dong. Síðani eru tað uppافت onnur, sum eisini kunnu hugsast at fara at bjóða. Hesi eru t.d. Shell og ChevronTexaco. Taka vit Shell, so hevur tað havt eina rættiliga fjølbroytna gongd á landgrunninum. Felagið er so við í loyvinum hjá BP frá 1. Rundu, men hóast BP hevur latið ljóðað, at tað ikki fer at bjóða í nýggjari rundu, so er ikki vist, at Shell nýtist at fylgja BP. Helst er tað beint tvortur-í-móti. Shell hevur gjørt seismiskar kanningar í summar og nakað herfyri flutti



Terji Hagevang

øgunum og vátar Terji Hagevang, at teir í lötuni leita eftir øðrum feløgum at vera saman við. Eydnast hetta ikki, so útihýsir hann ikki, at teir søkja einsamallir. – Tað er enn ov tíðliga at siga, men vit fara at so at søkja einsamallir ella saman við einum ella fleiri øðrum um eina ella fleiri teigar.

Terji Hagevang dylur ikki fyri, at skulu teir fara undir at bora ein brunn, so verður neyðgutt at vera saman við øðrum feløgum, men um talan fyrbilis bert verður um at gera kanningar, so sum at skjóta seismikk, so eru teir ikki ov smáir.

Uppá fyrispurning hvørja viðmerking hann hevur til tíðindini um, at stór fund helst er gjord beint hinumegin markíð, so heldur Terji Hagevang, at hetta eru sera góð tíðindi. Fundini liggja so ikki so langt frá struktúrum á føroyska økinum, sum Geysir arbeiðir við og fyrr hevur peikað út sum sera áhugaverd, og møgulig risastór gassfelt, eitt nú Durita-struktúrin nakað norðari, á 62 stigum og longur inni á landgrunninum. – Tað er altíð gott at hoyra um nýggj fund, sum liggja nærhendis einum øki, sum man vil sleppa at kanna nærri. Eg vóni, at hetta fer at skapa stórri áhuga fyri runduni.

ábyrgdin av Atlantsmótinum yvir til Noregs. Taka vit so ChevronTexaco, sum hevur verið nógv frammi í seinastuni, so hevur stjórin har úttalað seg um, at fór ein borning við markíð at vera positiv, so vóru eisini møguleikar fyri, at felagið fór at bjóða í føroyskum øki. Og tað er so nettupp tað, sum helst fer at henda, nú tað er komið fram, at felagið hevur gjørt eitt stórt oljufund.

Síðani eru tað smærri føroysku oljufeløgini, Atlantskolvetni og Føroya Kolvetni, sum eisini tykjast at verða áhugað í nýggju runduni. Mest áhugavert fyri tey er sjálvandi, hvønn bólk við stór-

um oljufeløgum, ið tey sleppa at vera partur av. Tað kann so ganga báðar vegir. Men enn vita vit tað ikki.

Norsk-íslenska oljufelagið Geysir, sum eisini má sigast at hoyra til tey smærri oljufeløgini, hevur áður boðað frá, at tað helst fór at vera við. Nú vátar Terji Hagevang, stjóri, at Geysir verður við. Spurningurin er so bara, hvørji feløg fara saman í samtøk og hvørji verða einsamall, um nakað. Og tá er spurningurin so, hvørji möguleikarnir hjá eitt nú Geysir er fyri at finna sær samstarvsfeløg. Hetta við bólkum í sambandi við eina útbjóðing kann vera rætti-

liga avgerandi fyri úrslitið av útbjóðingini bæði fyri einstøku feløgini og fyri útbjóðaran, Føroyar.

Tá hugsað verður um, at talan er um nýggj øki, um djúpt vatn og um basalt, so er neyvan hugsandi, at feløg verða einsamall. Heldur er hugsandi, at fleiri stór feløg finna saman fyri at fáa sum mest burtur úr. Spurningurin er tá, hvussu nógv av smærri feløgnum sum tey føroysku og so Geysir hava möguleika at kolla seg uppá umsóknir hjá teimum stóru og meðalstóru. Hetta vita vit 17. november.

Geysir má sigast at vera eitt av teimum smærri fel-

Rock-konsert í Kelduni

Fyri fyrstu ferð verður rock-konsert hildin í nýggju hølunum hjá Kelduni í Skálabotni

KONSERT

Tíðindaskriv

Tað verða bólkarnar Narnia úr Svøríki og I Am úr Føroyum.

Bólkarnir báðir hava nógv var royndir innan tónleik, og ikki minst man I Am vera bæði kent og væl umtókt her í Føroyum. Teir hava lutikið á Prix Føroyar og vunnu eisini Gospel-Prix'íð. Síðani hava teir ferðast runt landi og uttan fyri landaodddarnar.

Eisini hava teir givið tvær fløgur út, og hevur tann seinna av hesum selt fleiri enn 1.800 eintøk.

Narnia er úr Svøríki og er ein tann kendasti Rock Bólkurin í norðurlondum innan gospel-tónleikin. Teir hava givið út fyra fløgur, sum allar hava verið sera vælumtóktar.

Tað er Adore Music, sum skipar fyri Konsertini í Skálabotni.

Danski familjuráðharrin, Henriette Kjær:

Føroyingar eiga at hava fría fosturtøku

Hóast forsætisráðharrin, Anders Fogh Rasmussen, mælir danskum politikarum frá at blanda seg í fosturtøkumálið í Føroyum, gongur danski familjuráðharrin, Henriette Kjær, ímóti boðunum. Hon heldur, at føroyingar eiga at hava fría fosturtøku

FOSTURTØKUMÁLIÐ

Páll Holm Johannesen
pall@sosialurin.fo

Danski familjuráðharrin, Henriette Kjær, fyrr eftir øllum at døma ikki fyri at ganga stjórnarleiðaranum, Anders Fogh Rasmussen ímóti.

Hóast forsætisráðharrin

gav greitt til kennar á tíðindafundinum á Christiansborg týsdagin, at hann helt ikki tað var rætt av danskum politikarum at leggja seg út í kjakið um fosturtøku í Føroyum, hevur Henriette Kjær gingið ímóti boðunum frá forsætisráðharranum.

Við netsíðuna hjá Danmark Radio sigur familjuráðharrin, at tað er ótíðarhóskandi, at føroyskar kvinnur ikki hava rættindi til fría fosturtøku.

– Eg haldi, at føroyingar eiga at hava fría fosturtøku. Eg haldi tað er ótíðarhóskandi og einki samband við veruleikan í dag, har stórt sæð øll børn eru ynskiborn, at føroyskar kvinnur ikki hava möguleikan fyri friari fosturtøku, heldur Henriette Kjær.

Í Danmark hava annars framsøgumenninir í javn-

støðumálum hjá Vinstra, Danska Fólkaflokkinum og teimum Kristiligu verið av teirra áskoðan, at danir ikki eiga at blanda seg í føroysku viðurskipti. Hesum er Henriette Kjær ikki samd við.

– Tað er tað sama sum at eg viðmerki støðuna í USA, har George Bush stríðst ímóti rættindinum hjá kvinnum fyri friari fosturtøku, sigur Henriette Kjær.

Hon heldur, at so leingi talan er um eina viðmerking og eina áheitan, er eingin trupulleiki við, at hon sigur sína hugsan um spurningin.

Stak óheppi

– Hatta er bert ein útsøgn frá einum persóni, og satt at siga vænti eg, at hugburðurin hjá Anders Fogh Rasmussen um at danir ikki skulu blanda seg, vigar tyngri í málinum, sigur Jóannes Eidesgaard

FOSTURTØKUMÁLIÐ

Páll Holm Johannesen

Løgmaður, Jóannes Eidesgaard, heldur lítið um, at útsagnirnar hjá danska familjuráðharranum, Henriette Kjær, á Danmark Radio mikudagin.

– Tað hevur verið ein greiður málsetningur hjá samgonguni, at vit skulu hava góð viðurskipti við Danmark. Híartil hevur ein felagsskapur og einstakir parlamentaríkarar í Føroyum og Danmark út-

talað seg, men tá talan er um ein danskan ráðherra, er støðan órvisi. Eg haldi tað er ótrúliga óheppi, at eitt umboð fyri stjórnina blandar seg í viðkvæma málið, sigur lögmaður.

Hann væntar kortini ikki, at útsøgnin hjá Henriette Kjær um, at føroyingar eiga at hava fría fosturtøku fer at broyta gongdina í málinum nakað.

– Hatta er bert ein útsøgn frá einum persóni, og satt at siga vænti eg, at hugburðurin hjá Anders Fogh Rasmussen um at danir ikki skulu blanda seg, vigar tyngri í málinum, sigur Jóannes Eidesgaard.

Kjakast í Føroyum

Tað hevur lopið í øði í mangar føroyingar, at danskir politikarar seinastu vikuna hava sagt sína hugsan um fosturtøkumálið. Fleiri vilja vera við, at danir áttu ikki at blanda

seg í føroysk viðurskipti.

Danir hava svarað aftur, at málið um fosturtøku er eitt mál, sum grundleggjandi fyri allar kvinnur í heiminum, og tí kenna danir seg hava rætt at siga sína hugsan í málinum.

Væntar tú, at danir í framtíðini í stórri mun fara at siga sína hugsan um grundleggjandi rættindini sum javnrættindi og borgararættindi?

– Tað er ómetaliga ringt at siga hvar markíð gongur fyri at siga sína hugsan. Eg haldi kortini tað er stak óheppið, at Henriette Kjær sum umboð fyri stjórnina kemur inn og leggur trýst á okkum. Tú skalt minnst, at málið um fosturtøku er eitt felagsmál, har lóg-gávuheimildin liggur í Danmark. Tað er kortini síðvenja fyri, at skal okkurt henda í málinum er neyðugt at broytingin kemur úr Føroyum, sigur Jóannes Eidesgaard, lögmaður.